

ವಿಷಯ :- ಪುರಸಭೆಗಳಲ್ಲಿ ಶಾಸಕರು ಪದವಿ ಮತ್ತು ಸದಸ್ಯರಾಗಿ ಭಾಗವಹಿಸಲು ಅವಕಾಶ ಕಲ್ಪಿಸುವುದು.

ಪ್ರ. 168(31) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಪೌರಾಡಳಿತ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಕಾರ್ಪೊರೇಷನ್‌ಗಳಲ್ಲಿ ಆಯಾ ಕ್ಷೇತ್ರದ ಶಾಸಕರು ಪದ ನಿಮಿತ್ತ ಸದಸ್ಯರಾಗಿ ಭಾಗವಹಿಸುವ ಅವಕಾಶವಿದೆಯೇ ;

ಆ. ಅದೇ ರೀತಿಯಲ್ಲಿ ನಗರಸಭೆ ಪುರಸಭೆಗಳಲ್ಲಿ ಸಹಾ ಆಯಾ ಕ್ಷೇತ್ರದ ಶಾಸಕರು ಪದ ನಿಮಿತ್ತ ಸದಸ್ಯರಾಗುವಂತೆ ನಗರ-ಪುರಸಭೆ ರಚನೆಯಲ್ಲಿ ಅವಕಾಶ ಕಲ್ಪಿಸಲಾಗುವುದೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಗ್ರಾಧಿಕಾರದ ಸಚಿವರು) :-

ಅ. ಹೌದು.

ಆ. ಹಾಲಿ ಕಾಯ್ದೆಯಲ್ಲಿ ಅವಕಾಶವಿಲ್ಲ.

ಶ್ರೀ. ಎಂ. ಆನಂದರಾಯರು. —ರಾಜ್ಯದಲ್ಲಿ ಹೆಚ್ಚು ಕಡಿಮೆ ಎಲ್ಲಾ ಶಾಸನ ಕ್ಷೇತ್ರಗಳಲ್ಲಿಯೂ ಸಭಾ ನಗರಸಭೆಗಳು ಹಾಗೂ ಪುರಸಭೆಗಳು ಬರುತ್ತವೆ. ಶಾಸನಸಭಾ ಸದಸ್ಯರು ತಾಲ್ಲೂಕು ಬೋರ್ಡ್ ಎಕ್ಸ್‌ ಅಫೀಷಿಯೋ ಸದಸ್ಯರಾಗಿರುತ್ತಾರೆ. ಸಿಟಿ ಮತ್ತು ಟೌನ್ ಮುನಿಸಿಪಾಲಿಟಿಗಳಲ್ಲಿಯೂ ಶಾಸನಸಭೆ ಸದಸ್ಯರನ್ನು ಎಕ್ಸ್‌ ದಫೀಷಿಯೋ ಮಾಡುವಂತೆ ಶಾಸನ ರಚನೆಯಲ್ಲಿ ಬದಲಾವಣೆ ಮಾಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್. —ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ಅನೇಕ ಸದಸ್ಯರು ಸೂಚನೆ ಮಾಡಿ ದ್ದಾರೆ ಇದನ್ನು ಪರಿಶೀಲನೆ ಮಾಡೋಣ.

ಶ್ರೀ ಎಂ. ಮಹದೇವ. —ಈ ಅಧಿವೇಶನದಲ್ಲಿಯೇ ತಿದ್ದುಪಡಿ ಕಾಯಿದೆ ತರುವುದಕ್ಕೆ ಆಗುತ್ತದೆಯೇ ?

ಶ್ರೀ ಎಂ. ಚಂದ್ರಶೇಖರ್. —ಪರಿಶೀಲನೆ ಮಾಡುತ್ತೇನೆ.

ವಿಷಯ :- ವ್ಯವಸಾಯೋತ್ಪನ್ನ ಮಾರುಕಟ್ಟೆ ಸಹಕಾರಿ ಸಂಘಗಳಲ್ಲಿ ಸಂಕ ಸೋರಿ ಹೋಗು ತ್ತಿರುವುದು.

ಶ್ರೀ ಪಿ. ತಿಪ್ಪಯ್ಯ (ಮೂಡಿಗೆರೆ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ವ್ಯವಸಾಯೋತ್ಪನ್ನ ಮಾರುಕಟ್ಟೆಯಲ್ಲಿ ಒಂದು ಮೂಟೆಗೆ (ಚೀಲಕ್ಕೆ) ಎರಡು ರೂಪಾಯಿ ಯಂತೆ ಸಂಕ ನಿಗದಿಯಾಗಿರುವುದು ನಿಜವೇ ;

ಆ. ಹಾಗಾದರೆ ಸರಿಯಾದ ರೀತಿಯಲ್ಲಿ ಸದರಿ ಸಂಕ ವಸೂಲಿ ಆಗುತ್ತಿದೆಯೇ ;

ಇ. ಲಕ್ಷಾಂತರ ರೂಪಾಯಿಗಳ ವ್ಯವಹಾರದ ಈ ಸಂಕವು ಸೋರಿಹೋಗುತ್ತಿರುವುದು ಸರ ಕಾರದವರ ಗಮನಕ್ಕೆ ಬಂದಿದೆಯೇ ?

ಈ. ನಿಜವಲ್ಲ—ಮಾರುಕಟ್ಟೆ ಸಮಿತಿಗಳು ಕೃಷಿ ಉತ್ಪನ್ನಗಳ ವಹಿವಾಟಿನ ಮೇಲೆ ಜಾನುವಾರು ಗಳನ್ನು ಹೊರತುಪಡಿಸಿ, ಉಳಿದ ಉತ್ಪನ್ನಗಳ ಮೇಲೆ ಶೇ. 2ರಂತೆ ಮಾರುಕಟ್ಟೆ ಶುಲ್ಕ ವನ್ನು ವಸೂಲಿ ಮಾಡುತ್ತವೆ.

ಆ. ಆಗುತ್ತದೆ.

ಇ. ಅಂತಹ ಸಂದರ್ಭಗಳಲ್ಲಿ, ಸರಕಾರ ಅದರ ಬಗ್ಗೆ ಕಾಯಿದೆ ಪ್ರಕಾರ ಕ್ರಮ ತೆಗೆದುಕೊಳ್ಳು ತ್ತಿದೇ.

ಶ್ರೀ ಪಿ. ತಿಪ್ಪಯ್ಯ. —ಮಾನ್ಯ ಅಧ್ಯಕ್ಷರೇ, ಒಂದು ಚೀಲ ಅಥವಾ ಒಂದು ಕ್ಲಿಂಟಾಲಿಗೆ ಎರಡು ರೂಪಾಯಿಯಂತೆ ಸಂಕ ವಸೂಲು ಮಾಡುತ್ತಾರೆ. ಒಂದು ಲಾರಿಗೆ ಸುಮಾರು 150 ಮೂಟೆ ಹಾಕಿ ದರೂ; 260 ರೂಪಾಯಿಗಳ ಲಾಸ್ ಆಗುತ್ತದೆ. ಇಲ್ಲಿ ಬರೀ 50-60 ರೂಪಾಯಿಗಳಿಗೆ ರೂಪಾಯಿ ಗಳಿಗೆ ರಶೀದಿ ಹಾಕಿಸಿಕೊಂಡು ಹೋಗುತ್ತಿದ್ದಾರೆ. ಇದರ ಬಗ್ಗೆ ಸೂಕ್ತ ಬಂದೋಬಸ್ತು ಮಾಡುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ? ಸೋರಿಹೋಗದಂತೆ ಹಣವನ್ನು ನಿಲ್ಲಿಸುವುದಕ್ಕೆ ಏನುಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಆರ್. ಎಲ್. ಜಾಲ್ಲಪ್ಪ. —ಮಾನ್ಯ ಅಧ್ಯಕ್ಷರೇ, ಸೋರುವಿಕೆ ವಿಷಯ ನನ್ನ ಗಮನಕ್ಕೂ ಬಂದಿದೆ. ಇದರ ಬಗ್ಗೆ ಈಗಾಗಲೇ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ. ಎ.ಪಿ.ಎಂ.ಸಿ.ಗಳಲ್ಲಿ ಕೆಲಸ ಮಾಡುತ್ತಿದ್ದ ನೌಕರರನ್ನು ಸರ್ಕಾರ ನೌಕರರೆಂದು ತೀರ್ಮಾನ ಮಾಡಿದಮೇಲೆ 230 ಜನರನ್ನು

ಅಲ್ಲಿಂದ ವರ್ಗ ಮಾಡಿದ್ದೇವೆ. ಸರಪ್ಪೈಸ್ ಚೆಕಿಂಗ್ ಹೋದಂಥ ಸಂದರ್ಭದಲ್ಲಿ ಪೂರ್ತಿ ಸಿಬ್ಬಂದಿ ಯನ್ನು 24 ಗಂಟೆಯೊಳಗೆ ವರ್ಗ ಮಾಡಿದ್ದೇನೆ. ಒಂದು ವಿಜಿಲೆನ್ಸ್ ಸೆಲ್ ಮಾಡಬೇಕೆಂದು ತೀರ್ಮಾನ ಮಾಡಿ ಆ ಒಂದು ಪೈಪೋಸಲ್ ಕಾನೂನು ಇಲಾಖೆ ಮುಂದೆ ಇದೆ. ಕೆಲವು ದಿವಸಗಳಲ್ಲಿಯೇ ಒಪ್ಪಿಗೆ ಬರಬಹುದು. ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೇವೆಂದು ಸದನಕ್ಕೆ ಭರವಸೆ ಕೊಡುತ್ತೇನೆ.

ಶ್ರೀ ಪಿ. ತಿಪ್ಪಯ್ಯ.—ಮಾನ್ಯ ಮಂತ್ರಿಯವರು ಉತ್ತಮವಾದ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ. ಮಾರ್ಕೆಟ್ ನಲ್ಲಿರತಕ್ಕ ದಳಾಳಿಗಳು ರೈತರಿಗೆ ನ್ಯಾಯವಾಗಿ ಸಿಗಬೇಕಾದ ಬೆಲೆ ಸಿಗದಂತೆ ನೋಡಿ ಕೊಳ್ಳುತ್ತಾರೆ. ಇದರ ಕಡೆ ಹೆಚ್ಚು ಗಮನಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಆರ್.ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ ಮಾರುಕಟ್ಟೆಗಳನ್ನು ಮಾಡಿರತಕ್ಕ ಉದ್ದೇಶ ರೈತರಿಗೆ ತೊಂದರೆಯಾಗಬಾರದೆಂದು. ರೈತರು ಕೂಡ ತಪ್ಪು ಕಂಡುಬಂದಲ್ಲಿ ಪ್ರಶ್ನೆ ಮಾಡಬೇಕು. ಅವರು ಪ್ರಶ್ನೆ ಮಾಡುವುದಿಲ್ಲ. ಅವರಿಗೆ ಸ್ವಲ್ಪ ತಿಳುವಳಿಕೆ ಕೊಡಬೇಕಾದುದು ನಮ್ಮ ಮತ್ತು ಮಾನ್ಯ ಸದಸ್ಯರ ಕರ್ತವ್ಯ.

ಶ್ರೀ ಎಸ್.ಆರ್. ಲಕ್ಷ್ಮಯ್ಯ.—ಎರಡು ಪರ್ಸೆಂಟ್ ವಸೂಲು ಮಾಡುವಂಥದ್ದು ಎಲ್ಲರಿಗೂ ಗೊತ್ತಿದೆ. ಇದರಲ್ಲಿ ಒಂದು ಪರ್ಸೆಂಟ್ ಹಣವನ್ನು ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕ ರಸ್ತೆಗಳ ರಿಪೇರಿಗಾಗಿ ಇಡಲಾಗುವುದೆಂದು ಹೇಳಿದ್ದೀರಿ. ಇದರ ಪೈಕಿ ಎಷ್ಟು ಹಣವನ್ನು ಈಗಾಗಲೇ ಉಪಯೋಗ ಮಾಡಿದ್ದೀರಿ.

ಶ್ರೀ ಆರ್.ಎಲ್. ಜಾಲಪ್ಪ.—ಇದರ ಬಗ್ಗೆ ಕಳೆದ 20 ವರ್ಷಗಳ ಹಿಂದೆಯೇ ಕೆಲವರು ಹೈ ಕೋರ್ಟಿಗೆ ಹೋಗಿದ್ದಾರೆ. ಮಾರ್ಕೆಟ್ ಸೆಸ್ ಎಂದು 2 ಪರ್ಸೆಂಟ್ ಏನು ಹಾಕುತ್ತೇವೆ ಅದನ್ನು ರಸ್ತೆ ರಿಪೇರಿ ಮಾಡಲು ಉಪಯೋಗಿಸಿಕೊಳ್ಳತಕ್ಕ ಅಧಿಕಾರ ಸರ್ಕಾರಕ್ಕೆ ಇಲ್ಲವೆಂದು ಹೈಕೋರ್ಟ್ ಕೂಡ ತೀರ್ಪು ನೀಡಿತು. ಆಗಿನಿಂದ ನಾವು ನಿಲ್ಲಿಸಿದ್ದೇವೆ.

ಶ್ರೀ ಎಸ್.ಆರ್. ಲಕ್ಷ್ಮಯ್ಯ.—ಸೆಸ್ ಇರಬೇಕು; ಆದರೆ ಅದು ಸಿಕ್ಕಾಬಟ್ಟೆ ಅಕ್ಕು ಮ್ಯಾಲೇಟ್ ಆದಾಗ ಸರ್ಕಾರ ಇದರ ಬಗ್ಗೆ ಕ್ರಮ ಕೈಗೊಳ್ಳತಕ್ಕ ವ್ಯವಸ್ಥೆ ಇದೆಯೇ ?

ಶ್ರೀ ಆರ್.ಎಲ್. ಜಾಲಪ್ಪ.—ಇದರ ಬಗ್ಗೆ ಬೇಡಿಕೆಗಳಿಗೆ ಉತ್ತರ ಹೇಳುವಾಗ ವಿವರವಾಗಿ ಹೇಳುತ್ತೇನೆ. ಬಹುಶಃ ಇವತ್ತು ಬೇಡಿಕೆಗಳ ಬಗ್ಗೆ ಚರ್ಚೆ ಪ್ರಾರಂಭವಾಗಬಹುದು.

ಶ್ರೀ ಎಸ್.ಆರ್. ಲಕ್ಷ್ಮಯ್ಯ.—ಆಹಾರ ಧಾನ್ಯಗಳ ಮೇಲೆ ತೆರಿಗೆ ಹಾಕುವುದು ಅನ್ಯಾಯ. ಆದ್ದರಿಂದ, ಆಹಾರ ಧಾನ್ಯಗಳ ಮೇಲೆ ಹಾಕತಕ್ಕ ತೆರಿಗೆಯನ್ನು ಏಕೆ ರದ್ದು ಮಾಡಬಾರದು ?

ಶ್ರೀ ಆರ್.ಎಲ್. ಜಾಲಪ್ಪ.—ನಾನು ಆಗಲೇ ಹೇಳಿದಹಾಗೆ ಇದರ ಬಗ್ಗೆ ಎಲ್ಲ ಬೇಡಿಕೆಗಳ ಮೇಲೆ ಚರ್ಚೆ ಮಾಡತಕ್ಕ ಕಾಲದಲ್ಲಿ ಮಾತನಾಡೋಣ.

ವಿಷಯ :- ತುರುವೆ:ಕೆರೆ ತಾಲ್ಲೂಕಿನಲ್ಲಿ ಗ್ರಾಮಗಳಿಗೆ ವಿದ್ಯುತ್ ಒದಗಿಸುವ ವಿಚಾರ—

ಪ್ರ. 170(35) ಶ್ರೀ ಬೈರಪ್ಪಾಜಿ (ತುರುವೆ:ಕೆರೆ) ಮಾನ್ಯ ವಿದ್ಯುಚ್ಛಕ್ತಿ ಹಾಗೂ ಅಬ್ಕಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ತುರುವೆ:ಕೆರೆ ತಾಲ್ಲೂಕಿಗೆ ಕೇಂದ್ರ ಸರ್ಕಾರದ ಗ್ರಾಮೀಣ ವಿದ್ಯುತ್ ಯೋಜನೆಯ ಮೇರೆಗೆ ಯೋಜನೆ ಮಂಜೂರಾದ ದಿನಾಂಕ ಯಾವುದು ;

ಆ. ಮೇಲ್ಕಂಡ ಯೋಜನೆಯ ಮೇರೆಗೆ ಇಲ್ಲಿಯವರೆಗೆ ಎಷ್ಟು ಹಳ್ಳಿಗಳಿಗೆ ವಿದ್ಯುತ್ ಒದಗಿಸಲಾಗಿದೆ;

ಇ. ಈ ಯೋಜನೆಯ ನುಖಾಂತರ ಸಾಕಷ್ಟು ಪ್ರಮಾಣದಲ್ಲಿ ಹಾಗೂ ನಿರೀಕ್ಷಿಸಿದ ಪ್ರಮಾಣದಲ್ಲಿ ಹಳ್ಳಿಗಳಿಗೆ ವಿದ್ಯುದ್ದೀಕರಣ ಆಗಿಲ್ಲವೆಂಬುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಹಾಗಿದ್ದಲ್ಲಿ ಕಾರಣವೇನು ; ಹಾಗೂ ತಾಲ್ಲೂಕಿನಲ್ಲಿ ವಿದ್ಯುತ್ ದೀಪಗಳನ್ನು ಒದಗಿಸದೇ ಇರುವ ಹಳ್ಳಿಗಳು ಎಷ್ಟು ;

ಉ. ಉಳಿದಿರುವ ಹಳ್ಳಿಗಳಿಗೆ ವಿದ್ಯುತ್ ಒದಗಿಸಲು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಜೆ.ಹೆಚ್. ಪಟೇಲ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಮಂತ್ರಿಗಳು) :-

ಅ. 18-3-1981ರಂದು.

ಆ. 117 ಗ್ರಾಮಗಳು (30-6-83ರ ವರೆಗೆ).

ಇ. ಬಂದಿದೆ.

ಈ. ವಿದ್ಯುದ್ದೀಕರಣಕ್ಕೆ ಬೇಕಾಗುವ ಉಪಕರಣಗಳಾದ ಕಂಬ, ತಂತಿ ಇತ್ಯಾದಿಗಳು ಸಕಾಲದಲ್ಲಿ ದೊರಕದೆ ಇರುವುದು ಮುಖ್ಯಕಾರಣ.

102 ಗ್ರಾಮಗಳಿಗೆ (ದಿನಾಂಕ 30-6-83ರವರೆಗೆ) ವಿದ್ಯುತ್ ಸರಬರಾಜು ಆಗಿಲ್ಲ.